



ஆளுநர் இரவியின் பேதைமையும் அறிஞர்களின் மேதைமையும்!

பேதைமையைக் குறித்து ஓர் அதிகாரமே பாடியிருக்கிறார் வள்ளுவர். பேதைமை என்றால் அறியாமைத் தன்மை. அதை வெளிப்படுத்த நாண்பட்டவேண்டும். அறிஞர் அளந்து பேசுவர். அழகுறப் பேசுவர், பதியப்பேசுவர், சிந்தனைக் கிளர்ச்சியுறப் பேசுவர், சிந்தித்துப் பேசுவர், நாம் சிந்திக்கப் பேசுவர்.

தமிழ்நாட்டிற்கு இரவி என்பவர் ஒருவர் ஆளுநராக வந்து இருக்கிறார். மேனார் காவல்துறை அதிபர். அரசியல் 'பரமபதத்தில்' ஆளுநராக ஆகிவிட்டார். என்றுமுள்ள தென் தமிழ்நாட்டிற்கு அவர் வந்தது முதல் அவரது எந்த நடவடிக்கைகளும் போற்றும் படியாக இல்லை.

அவருக்குச் சட்ட ஞானம் இல்லை, சட்டமன்ற மரபு தெரியவில்லை, ஜனநாயகம் தெரியவில்லை, எதுவும் புரியவில்லை என்று நாம் சொல்ல வரவில்லை.

ஆளுநர் இரவிக்கு எல்லாம் தெரியும், அவர் ஆர். எஸ். எஸ். பா.ஜ.க. சங் பரிவாரத்தைச் சேர்ந்தவர். எதிரிகளிடம் அவர்களின் பரப்புரை உத்தி. 'இருப்பதை இல்லாதது ஆக்குவது, இல்லாததை இருப்பதாகக் காட்டுவது' - என்பது தான்!

உண்மையை உரைக்கவும் மெய்ப்பிக்கவும் தெரியாதவர்கள் இல்லை அவர்கள், 'உண்மையைச் சொல்லவா? உண்மையை இல்லை என்று சொல்லவா?' என்பதை குருஜிகளிடம் பேசிக் காட்டி 'ஷொட்டு' பெற்று விசித்திரமான - 'விளையாது விளையும் கழனிகளை' உருவாக்கப் பயிற்சி பெற்றவர்கள்.

அப்படிப் பயிற்சி பெற்ற நம் தமிழ்நாட்டு ஆளுநர் இரவி, அப்பா வாகுண்டருடைய 192-ஆவது பிறந்த நாள் விழாவிலே சில (கருத்துகளைக்) பொய்களைக் கூறியிருக்கிறார். அவை நாளைகளில் வெளியாகி இருக்கின்றன. அவர் என்ன பேசினார் என்று பார்ப்போம்.

(1) "... புனித சநாதன மண்ணில் அப்பா வாகுண்டரும் வள்ளலாரும் அச்சுறுத்தப் பட்டார்கள்"

(2) "இராபர்ட் கால்டுவெல்லும் ஜி.யு. போப்பும் பள்ளிப்படிப்பில் வெற்றி அடையாமல் இடைநிற்றல் செய்து விட்டவர்கள். அவர்கள் சமயப் பரப்புரைப் பணிகளுக்காக அனுப்பி வைக்கப்பட்டவர்கள்"

(3) "அப்படிப்பட்ட கால்டுவெல்தான் 'திராவிட மொழிகளின் ஒப்பிலக்கணம் அல்லது தென்னிந்திய மொழிகளின் குடும்பம்' எனும் நூலை எழுதியிருக்கிறார்."

(4) "இவர்கள் வந்த பிறகு இங்குள்ள பள்ளிகள் அழிக்கப்பட்டன. கிறிஸ்தவ மெஷினரி பள்ளிகள் தொடங்கப்பட்டன."

(5) "இவர்களைக் கொண்டு பிரிட்டிஷ் பேரரசு சநாதன தர்மத்தை அழித்தது"

(6) "மதம் மாறுதலுக்கு எதிராக இலட்சுமி நரசு செட்டி 90,000 பேர் கையெழுத்திட்ட மனு ஒன்றினைத் தயாரித்து கோரிக்கையாக பிரிட்டிஷ் அரசுக்கு அனுப்பப்பட்டது.

இந்நிகழ்வு 11.11.1839 இல் நடந்தது"

மேலே ஆளுநர் பேசியதன் சாரமாக ஆறு புள்ளிகளைத் தந்துள்ளோம். அவர் பேச்சு ஒரு பொருளை யொட்டியதாக; தொடர்ச்சி உள்ளதாக ஏடுகளில் காணப்படவில்லை. இருப்பினும், நாம் எடுத்துக் காட்டியுள்ள அவரின் (கருத்துகளுக்கு) பொய்யுரைகளுக்கு மறுப்புரைக்க விரும்புகின்றோம்.

(1) அப்பா வாகுண்டரும் வள்ளலாரும் சநாதனக் கருத்து களை, கொள்கைகளை ஏற்றுக் கொண்டவர்கள் இல்லை. இவர்கள் புதிய அமைப்பை உருவாக்கி அதன்வழி அனைத்து மக்களுக்கும் 'சமநிலையை' வற்புறுத்தியவர்கள். அப்பா வாகுண்டரைப் பற்றி பேரவைத் தலைவர் அப்பாவு அவர்களும் பாலபிர

ஜாபதி அடிகளாரும் விளக்க அறிக்கையை நாளைகளில் வழங்க இருக்கிறார்கள். வள்ளலார் "மதித்த சமய வழக்கெல்லாம் மாபந்தது, வருணாசிரமமெனும் மயக்கமும் சாய்ந்தது" என்று பாடியவர். சநாதன வருணாசிரமக் கருத்து களுக்கு இவ்விரு பெரியவர்களும் எதிரானவர்கள். அது குறித்து ஏராளமான ஆதாரங்கள் இருக்கின்றன. அப்படி இருக்க சநாதன ஆதரவாளர்கள் என்று கருதி இவர்களுக்கு யார் அச்சுறுத்தல்களைத் தெரிவித்தனர்? இதைப் பற்றி ஆளுநர் குறிப்பிட்டு இருப்பது பொய்யுரையாகும். வேண்டுமென்றே பேசியது ஆகும்.

(2) இராபர்ட் கால்டுவெல்லும், ஜி.யு. போப் (ஜியார்ஜ் யுக்ளோ போப் - George Uglow Pope) பள்ளிக்கல்வியை முழுமையாகப் படிக்கவில்லை. இடைநிற்றல் செய்து விட்டவர்கள். இவர்களைத் தான் சமயப் பரப்புரைப் பணிக்கு அனுப்பி வைக்கப்பட்டார்கள் என்று ஆளுநர் இரவி கூறி இருக்கிறார்.

இராபர்ட் கால்டுவெல் ஸ்காலாந்துக்காரர், அவர் முறையாக கிளாஸ்கோ பல்கலைக் கழகத்தில் மொழியியல் படித்தவர். ஆங்கில இலக்கண, இலக்கியங்களைக் கற்றுத் தேர்ந்தவர். பன்மொழி அறிஞர். தம்முடைய 20 ஆம் வயதில் பி. ஏ. தேறியவர். முதலாம் மானவராகத் தேர்வு பெற்றவர். இவரது ஆய்வுகள், பணிகள் பற்றிய நூல்கள் நிரம்ப இருக்கின்றன. அவற்றில் இரண்டு நூல்கள் மிகச் சிறந்தவை ஆகும். இரா.பி. சேதுப்பிள்ளை எழுதிய 'கால்டுவெல் அப்பா சரிதம்,' அடுத்து சென்னைப் பல்கலைக் கழகம் வெளியிட்ட "The Contribution of European Scholars to Tamil" எனும் நூல். இவ்விரு நூல்களிலும் இராபர்ட் கால்டுவெல் பற்றியும் ஜி.யு. போப் பற்றியும் விரிவாகக் காணலாம். இவையன்றி இவர்களைப் பற்றிய தனி நூல்கள் ஏராளமாக உள்ளன.

ஜி.யு. போப் ஆக்ஸ்போர்டு பல்கலைக் கழகத்தில் பட்டம் பெற்றவர். இவருடைய தமிழ்ப்பணிகள் பற்றியும், சைவச் சித்தாந்தம் பற்றிய ஆய்வைக் குறித்தும் "The Life of J. N. Nallasami Pillai" எனும் நூலில் பரக்கக் காணலாம். இந்த இரு அறிஞர்கள் தமிழுக்கு வழங்கிய கொடை இன்னும் நின்று பேசுவன. இரா.பி. சேதுப்பிள்ளையும், ஜே. என். நல்லசாமிப் பிள்ளையும் அவ்விரு பெருமக்களின் ஆய்வுகளில் உள்ள குறைகளைச் சுட்டிக் காட்டியதோடு; அவர்கள் வழங்கிய பிற தமிழ்க் கொடைகளை ஏற்றுக் கொண்டார்கள். தமிழுலகம் ஏற்றுக்கொண்டு இருக்கிறது. ஆளுநர் இரவி தமிழை அறியாமல் வரலாற்றை சரிவரப் புரிந்து கொள்ளாமல் அவர்களின் கட்சியின் திட்டப்படி பொய் பேசுகிறார்.

க. திருநாவுக்கரசு
திராவிட இயக்க எழுத்தாளர்



தலை ஆகும். இரா.பி. சேதுப்பிள்ளை எழுதிய 'கால்டுவெல் அப்பா சரிதம்,' அடுத்து சென்னைப் பல்கலைக் கழகம் வெளியிட்ட "The Contribution of European Scholars to Tamil" எனும் நூல். இவ்விரு நூல்களிலும் இராபர்ட் கால்டுவெல் பற்றியும் ஜி.யு. போப் பற்றியும் விரிவாகக் காணலாம். இவையன்றி இவர்களைப் பற்றிய தனி நூல்கள் ஏராளமாக உள்ளன.

ஜி.யு. போப் ஆக்ஸ்போர்டு பல்கலைக் கழகத்தில் பட்டம் பெற்றவர். இவருடைய தமிழ்ப்பணிகள் பற்றியும், சைவச் சித்தாந்தம் பற்றிய ஆய்வைக் குறித்தும் "The Life of J. N. Nallasami Pillai" எனும் நூலில் பரக்கக் காணலாம். இந்த இரு அறிஞர்கள் தமிழுக்கு வழங்கிய கொடை இன்னும் நின்று பேசுவன. இரா.பி. சேதுப்பிள்ளையும், ஜே. என். நல்லசாமிப் பிள்ளையும் அவ்விரு பெருமக்களின் ஆய்வுகளில் உள்ள குறைகளைச் சுட்டிக் காட்டியதோடு; அவர்கள் வழங்கிய பிற தமிழ்க் கொடைகளை ஏற்றுக் கொண்டார்கள். தமிழுலகம் ஏற்றுக்கொண்டு இருக்கிறது. ஆளுநர் இரவி தமிழை அறியாமல் வரலாற்றை சரிவரப் புரிந்து கொள்ளாமல் அவர்களின் கட்சியின் திட்டப்படி பொய் பேசுகிறார்.

டாக்டர் கால்டுவெல்லையும் டாக்டர் ஜி.யு. போப்பையும் 'பள்ளிக் கல்வியைக் கூட முடிக்காமல் இடைநிற்றல் செய்துவிட்டு சமயப் பரப்புரைக்கு அனுப்பி வைக்கப்பட்டவர்கள்' என்று கீழ்மையும் பேதைமையும் வடிய ஆளுநர் இரவி கூறுவது மன்னிக்கத்தக்கது அல்ல.

(3) கால்டுவெல் மொழியியல் கற்றவர், முறையாகப் பல்கலைக் கழகத்தில் தேறியவர். இலக்கண, இலக்கிய அறிவுடையவர். அவர் எழுதிய திராவிட

மொழிகளின் ஒப்பிலக்கணத்தை - அதுவும் 15 ஆண்டுகள் கடினமாக உழைத்து எழுதிய ஓர் ஆய்வு நூலை ஆளுநர் இரவி ஏகாடியம் செய்கிறார் என்றால் அவர்களின் 'பழுத்த' ஆரிய காழ்ப்புற அடையாளமே தவிர அது வேறு என்ன?

(4) கிறிஸ்தவ மெஷினிகள் வந்து பள்ளிகளைத் தொடங்கினர். மருத்துவம் பார்த்தனர். சாதி பார்க்காமல் கல்வியை அளிக்க ஏற்பாடுகள் நடந்தன. சநாதனிகள் கல்வியை, சமூக நிலையை சுமுகமாக வைத்திராதபோது நீங்கள் நடத்திய பள்ளிகள் தானாக அழிந்தன. ஏன்? - திரிமேனிகள் அப்பள்ளிகளில் - கல்லூரிகளில் படித்து உயரவில்லையா? ஆளுநர் இரவி சமஸ்கிருதம் படித்தா ஐ.பி. எஸ். ஆனார்?

(5) பிரிட்டிஷ் பேரரசு சநாதனத்தை எங்கே அழித்தது? சநாதனம், அரசுகள் மாறுகிறபோது புது வேடம் தாங்கிக் கொள்ளும். அதுதான் அழிவிலாதுது ஆயிற்றே. அதன் கருத்தாக்கங்கள் புது வியாயானங்களை வழங்கி நிலை பெறச் செய்து விடுவார்களே? - அப்படி இருக்கிறபோது சநாதனம் எங்கே அழிந்தது? மிகவேகமாகச் சுழலும் அந்த நால் வேதச்சுக்கரத்தில் அய்ரோப்பிய ஜனநாயகம், அரசியல், கல்வி, ஒரு வெட்டுக் காயத்தை ஏற்படுத்தி இருக்கிறது. அதற்குத்தான் ஆளுநர் இரவி போன்றவர்கள் கூக்குரல் எழுப்புகிறார்கள். அந்த வெட்டுக் காயம் விரிவுபட பட கூக்குரல் அதிகமாகிறது.

(6) ஆளுநர் இரவி காஜ்ஜு இலட்சுமி நரசு செட்டி (1806-1868) பற்றிப் பேசி இருக்கிறார். அவர் அக்கால கட்டத்தில் சென்னை மாநகரின் பெரும் வணிகராக இருந்தவர். 'இந்து' என்கிற கருத்தியல் பரவாத நேரம் அது. சூத்திர, தாழ்த்தப்பட்ட மக்களின் ஈர்ப்பு கிறிஸ்தவ சமயப் பரப்புரையால் கவர்ச்சிக்கு ஆளாகி இருந்த சமயம் அது. புதுக்கல்வியும் அரசியலும் ஜனநாயகமும் படித்த மக்களிடையே பொதுக் கருத்து உருவாக்கக் கூடிய மன எழுச்சி முகிழ்த்து இருந்த காலம் அது. ஆகவேதான் காஜ்ஜு இலட்சுமி நரசு செட்டி 'சுயசமய' வழிபாட்டுக்கு ஊறு நேருமோ என்கிற ஓர் அச்சத்தைக் கிளப்பி 1839 நவம்பரில் மனு ஒன்றை பிரிட்டிஷ் நாடாளுமன்றத்திற்கு அனுப்பி வைத்தார். ஆளுநர் இரவி இன்னும் கூறி இருக்க வேண்டிய செய்தியையும் நாம் சொல்ல விரும்புகின்றோம்.

மேலும் அது பொது அமைப்புகள் எதுவும் உருவாக்கப்படாத காலம் ஆகும். 1845 ஆம் ஆண்டு ஏப்ரல் 9 ஆம் தேதி சென்னையில் முதன்முதலாக ஒரு பொதுக்கூட்டம் நடைபெற்றது. பிரிட்டிஷ் இந்தியாவில் நடைபெற்ற முதல் பொதுக்கூட்டம் இது. இதை காஜ்ஜு இலட்சுமி நரசு செட்டி கூட்டியிருந்தார். அவர் 'கிரசண்ட்' என்னும் ஆங்கில வார இதழை நடத்தி வந்தார். இவர் பெரு வணிகர், செல்வாக்கு உடையவர் என்பதால் கூட்டத்தைக் கூட்டினார்.

கூட்டத்தின் நோக்கம் என்ன?

1845 ஆம் ஆண்டு பிரிட்டிஷ் இந்திய அரசு ஒரு சட்டத்தை இயற்றி இருந்தது. அதன்படி கிறிஸ்தவ மதத்தில் ஒரு இந்து சேர்ந்துவிட்டாலும் அவர் சொத்துரிமையை இழக்க வேண்டிய தில்லை என்பதற்கு அச்சட்டம் புதிய வழி முறையை வகுத்தது. இதனை எதிர்த்துதான் காஜ்ஜு இலட்சுமி நரசு செட்டி கூட்டத்தைக் கூட்டினார். இந்நிகழ்ச்சி கல்கத்தாவை எட்டி யது.

இரவீந்திர நாத் தாகூரின் தந்தை தேவேந்திர நாத் தாகூர் 1851 ஆம் ஆண்டு டிசம்பர் 11 ஆம் தேதி காஜ்ஜு இலட்சுமி நரசு செட்டிக்கு ஒரு கடிதம் எழுதி

னார். அந்தக் கடிதத்தில் அவர், "கல்கத்தாவில் பிரிட்டிஷ் இந்தியா அசோசியேஷன் எனும் அமைப்பை நாங்கள் ஏற்படுத்தி இருக்கின்றோம். இதே போல ஓர் அமைப்பைச் சென்னையிலும் ஏற்படுத்துங்கள் என்று அவர் கேட்டுக் கொண்டார். அதன்படி 1852 ஆம் ஆண்டு பிப்ரவரி 26 ஆம் தேதி கல்கத்தா பிரிட்டிஷ் இந்தியன் அசோசியேஷன் - சென்னைக் கிளை" எனும் அமைப்பை இலட்சுமி நரசு செட்டி தோற்றுவித்தார். இதற்கு நிர்வாகிகளும் தேர்ந்தெடுக்கப்பட்டனர்.

இவ்வமைப்பு கல்கத்தாவின் கிளை அமைப்பாக நீண்டகாலம் செயல்படவில்லை. சென்னை மாகாண அமைப்பாகப் பெயர் மாற்றம் செய்து கொண்டு மெட்ராஸ் நேஷனல் அசோசியேஷன்" எனும் பெயரில் இயங்கியது. அதற்குரிய காரணத்தைக் கல்கத்தாவுக்கு கடிதம் மூலம் தெரிவிக்கப்பட்டது. "கல்கத்தா அசோசியேஷன், மேட்டுக்குடி மக்களுக்காக ஏற்படுத்தப் பட்டிருப்பதாக நாங்கள் அறிகிறோம். கடைநிலை, மத்திய தர மக்களின் வருந்தத்தக்க நிலையைப் பற்றி எந்தக் குறிப்பும் இல்லை. கூட்டு ஆர்வம் மேற்கொள்ளாத வகையில் பல அம்சங்கள் இருக்கின்றன. ஆகவே கிளை அமைப்பாக செயல்படுவதிலிருந்து நாங்கள் விலகிக் கொள்கிறோம். ஆகவே, 'மெட்ராஸ் நேஷனல் அசோசியேஷன்' (சென்னை சுதேசி சங்கம்) என்ற அமைப்பை ஏற்படுத்திக் கொள்கின்றோம்" என்று அக்கடிதத்தில் கல்கத்தாவுக்குத் தெரிவித்து விட்டனர். இந்த அமைப்புதான் சென்னை மாகாணத்தின் முதல் அரசியல் அமைப்பாகும்.

ஆளுநர் இரவி, இலட்சுமி நரசு செட்டியின் முதல் மனுவைப் பற்றிதான் குறிப்பிட்டு இருக்கிறார். அவர் மதம் மாறுதலுக்கு மட்டும்கு குரல் கொடுத்தவர் இல்லை - என்பதை இரவி புரிந்து கொள்ள வேண்டும். அவர் 1855- இல் பிரிட்டிஷ் நாடாளுமன்றத்திற்கு தனது 4-ஆவது மனுவையும் அனுப்பி வைத்தார். அதில்: கீழ்க்கீழ்நிய கம்பெனி ஆட்சியை அகற்றி பிரிட்டிஷ் நாடாளுமன்றத்தின் நேரடி ஆட்சியைக் கோரி இருந்தது. அவரின் முழுப் பரிமாணம் கிடைக்கவில்லை. வாழ்நிலையைப் பொறுத்துதான் உரிமைக் குரல் எழும்.

1868-இல் இலட்சுமி நரசு செட்டி மரணத்திற்குப் பிறகு இவ்வமைப்பு இயங்கவில்லை. பின்னர் சில ஆண்டுகள் கழித்து இயங்கத் தொடங்கியது. பிறகு இதனையொட்டி 'சென்னை மகாஜன சபை' உருவாயிற்று. இவ்வமைப்பின் கட்டடங்கள் இன்னமும் சென்னை அண்ணா சாலையில் இருக்கின்றன. இந்திய தேசிய காங்கிரஸ் தொடங்குவதற்கு முன்பு இந்த அமைப்புதான் இயங்கி வந்தது.

ஆளுநர் இரவியின் அப்பா வாகுண்டர் விழாப் பேச்சு அவரின் முழு அறியாமையை வெளிப்படுத்தி விட்டது. என்ன தான் அது அவர்களது இயக்கத்தின் - கட்சியின் உத்தி என்றாலும் ஆளுநரின் அறிவின் சூன்யத்தையே அது காட்டி விட்டது. அப்பா வாகுண்டர், வள்ளலார், இராபர்ட் கால்டுவெல், ஜி.யு. போப் போன்ற பெருமக்களின் மேதைமையை ஆளுநர் இரவியின் பேச்சு சூரியனைக் கொண்டு மறைப்பதாகும். ஆனால் ஆளுநர் இரவியின் பேதைமை 'பள்ளிச்சென்' அறிவுலகத்திற்குத் தெரிந்து விட்டது. இலட்சுமி நரசு செட்டியின் நிகழ்வை முழுவதுமாக ஆளுநர் அறிந்து கொள்ளாமல் அது ஒரு மதம் சார்ந்த பிரச்சினை என்று மட்டும் கருதியுள்ள யானது இல்லை. எவ்வளவு எழுதியினாலும் ஆளுநர் இரவிக்கும் அவரது அமைப்புகளுக்கும் நாணம் ஏற்படாது. இக் கட்டுரையை எழுதுவதன் மூலம் நம் தோழர்கள் செய்திகளைப் புதுப்பித்துக் கொள்வதற்குப் பயன்பட்டது என்பதுவே நமக்குக் கிடைத்த பலன் என்று நாம் மகிழ்ச்சி அடைகின்றோம்.

நாணாமை நாடாமை நாரின்மை யாதொன்றும் பேணாமை பேதை தொழில்.

- திருக்குறள் (833)



மதுரை மாவட்ட விளையாட்டு அரங்கத்தில் இளைஞர் நலன் மற்றும் விளையாட்டு மேம்பாட்டுத்துறையின் மூலம் செயற்கை ஓடுதளத்தை மேம்படுத்தி புதிதாக அமைக்கும் பணிகளை வணிகவாரி மற்றும் பதிவுத்துறை அமைச்சர் பி. ஸ்ரீராம் தோடங்கி வைத்தார். உடன் மாவட்ட ஆட்சித்தலைவர் சங்கீதா, நாடாளுமன்ற உறுப்பினர் சு. வெங்கடேசன், மேயர் இந்திராணி பொன்வசந்த், மதுரை தெற்கு சட்டமன்ற உறுப்பினர் மு. பூமிநாதன், துணை மேயர் நாகராஜன் மற்றும் அதிகாரிகள் உடன் உள்ளனர்.

நெல்லை மாநகராட்சி - வரவு செலவு திட்ட அறிக்கை!

மேயர் பி. எம். சரவணன் தலைமையில் தாக்கல்!

நெல்லை, மார்ச் 10- நெல்லை மாநகராட்சி மைய அலுவலக இராஜாஜி மண்டபத்தில் 2024-2025 ஆம் ஆண்டிற்கான விளைப் பயன் வரவு செலவு திட்ட அறிக்கை மேயர் பி. எம். சரவணன் தலைமையில் மாநகராட்சி ஆணையாளர் தாக்கரே சுபம் ஞானதேவ் ராஜ், துணை மேயர் கே. ஆர். ராஜ் ஆகியோர் முன்னிலையில் நடைபெற்றது. இந்நிகழ்வில் வரி விதிப்பு குழு தலைவர் சுதா வரிவிதிப்புக்குழு உறுப்பினர்கள் ஆகியோர் முன்னிலையில் தாக்கல் செய்யப்பட்டது. நிகழ்வில் மாநகராட்சி மேயர் பி. எம். சரவணன் பேசியதாவது.

இந்தியாவின் முன்னோடி திட்டமான கரண சிறுநீரடி திட்டத்தை அரசு உதவி பெறும் பள்ளிகளுக்கும் விரிவுபடுத்தப் படும் என அறிவித்த முதல் மைச்சர் அவர்களுக்கு இக் கூட்டம் நெஞ்சார்ந்த நன்றியை தெரிவித்துக் கொள்கிறது. முத்தமிழ் அறிஞர் கலைஞர் அவர்கள் 5 முறை தமிழ்நாட்டின் முதல் வராக இருந்து தமிழ் மொழியை காத்திடக் கண்ட குடி போராட்டத்தில் கைது செய்யப்பட்டு பாலையங்கோட்டையில் தனிமைச் சிறையில் இருந்தார். என் தம்பி கலைஞர் கருணாநிதி அவர்கள் இருந்த பாளையங்கோட்டை சிறைச் சாலை நான் வணங்கும் யாத்திரை தளம் என்று பேரறிஞர் அண்ணா அவர்கள் பாராட்டிய நூற்றாண்டு காலமும் தலைவர் அவர்களுக்கு பெருமை சேர்க்கின்ற வகையில் முருகன் குறிச்சி முதல் பாளையங்கோட்டை சிறை உள்ளடங்கிய குமரி இணைப்பு சாலை வரை கலைஞர் மு. கருணாநிதி சாலை என பெயர் சூட்டி தமிழ்நாடு அரசை

பரிந்துரைப்பது என மாமன்றத்தில் சிறப்பு தீர்மானம் நிறைவேற்றப்படுகிறது. அரக மற்றும் மாநகராட்சி கட்டிடங்களின் சுவர்கள் மற்றும் பாலங்களின் துணைகள் ஆகியவற்றில் தமிழ்நாடு அரசின் சாதனைகளை ஒவ்வொரு வருடமும் ஓவிய காட்சிகளாக வரைந்து பொதுமக்கள் பார்வையிடவும், மேற்கண்ட விளாபத்திற்காக செலவிட பொது நிதியில் ரூபாய் 2.00 கோடி நிதி ஒதுக்கீடு செய்வதற்கும், நெல்லை மாநகராட்சிக்கு உட்பட்ட பகுதிகளை சுற்றுலாத்தலமாக மேம்படுத்துவதற்கு மாநகராட்சிக்கு உட்பட்ட பகுதிகளில் ஏதேனும் ஒரு குளத்தை தேர்வு செய்து பொதுமக்களின் பொழுதுபோக்கு அம்சமாக பொதுப்பணிகளுடன் கூடிய பட்டகு சுவாரி அமைக்க

மாநகராட்சி பொது நிதியிலிருந்து ரூபாய் 200 கோடி நிதி ஒதுக்கீடு செய்வதற்கும், தீர்மானிக்கப் படுகிறது. நெல்லை மாநகராட்சி வார்டு உறுப்பினர்களுக்கான மேம்பாட்டு நிதியை ரூபாய் 5 லட்சத்தில் இருந்து ரூபாய் 10 லட்சமாக மாநகராட்சி பொது நிதியிலிருந்து ஒதுக்கீடு செய்வதற்கு பரிந்துரை செய்து உரிய நடவடிக்கை எடுக்கப்படும். 2024-2025 ஆம் ஆண்டு கான பட்டஜெட் ரூபாய் 344.84 கோடிக்கு தாக்கல் செய்யப்பட்டது. மாநகராட்சி வரவினம் ரூபாய் 344.87 கோடியாகும் செலவினம் ரூபாய் 340.08 கோடியாக இருக்கும் என பட்டஜெட்டில் தெரிவிக்கப்பட்டது. ரூபாய் 4.79 கோடி உபரி நிதியாக உள்ளது. இவ்வாறு மேயர் சரவணன் பேசினார்.